



પૂતબે ફિદક ના અમુક ખાસ ભાગ

મૌલાના મોહમ્મદ તકી હાફિઝ
+91 9624829314

અનુક્રમણિકા

પ્રસ્તાવના.....	3
શા માટે બાગે ફિદક છીનવી લીધો?	6
1. ઓળખાણ	8
2 તોહીદ	10
3.નબુવ્વત	11
4. રસૂલના સમય પેહલા જાહેલિયતનો સમય કેવો હતો?	12
5.રસૂલ ની રેહલત.....	14
6.કુરોન.....	15
7 એહકામની હિકમત.....	16
8 .પોતાનો પરિચય.	19
9. રસૂલનો એહસાન.	21
10 .અમિરૂલ મોઅમેનીનનો એહસાન.....	22
11 .કુરૈશના લોકોની સ્તિથી.....	23
12.ફિતનાની આગ.....	25
14.કયામતમાં હિસાબ થશે.....	29
15 અનસારને ખિતાબ	31

પ્રસ્તાવના

ખૂતબે ફિદકમાં અલ્લાહની ઓળખાણ, કયામતની ઓળખાણ, નબુવ્વત, રસુલની બેઅસત અને કુરાનની અઝમત, ઇમામત અને દીને ઇસ્લામના એહકામ ની જાણકારી જનાબે ફાતેમા ઝહરા સ્વામુલ્લાહ અલય્હા નું દરબાર માં જઈ પોતાનો હક માંગવો બયાન થયેલ છે.

જનાબે ફાતેમા સ્વામુલ્લાહ અલય્હા બની હાશિમની અમુક ઓરતોની સાથે મસ્જીદ માં જવા માટે રવાના થાય છે અને પછી આ ખૂતબો બયાન કરેલ.

ઇબ્ને અબીલ હદીદ મોઅતઝલી સુન્ની મઝહબ ના એક આલીમે દીન પોતાની કિતાબ શરહે નેહજૂલ બલાગહ માં અને મસઉદી પોતાની કિતાબ

મોરૂજુઝ ઝહબમાં આ ખૂતબો બયાન કરેલ છે.

અને શીઆ આલીમો શૈખ સદુક અને શૈખ મુફીદ
સૈયદ ઇબ્ને તાઉસ અને મર્ફુમ તબ્રસી અલહતેજાઝમાં
આ ખૂતબો બયાન કરેલ છે.

ફિદક, ખૈબરની નજીક એક જગ્યા છે જે જંગ વગર
મુસલમાનોને મળી હતી અને હઝરત રસૂલે ખુદા
સલ્વલ્લાહો અલય્હે વ આલેહી વ સલ્લમ હિજરી સન
7 માં આ બાગ જનાબે ફાતેમા સ્લામુલ્લાહ અલય્હા ને
અતા કરે છે કેમકે જે જમીન અને જે વસ્તુ જંગ વગર
રસૂલ અને મુસલમાનને મળે તે ઇસ્લામિક કાયદા
પ્રમાણે ફક્ત રસૂલની હોય છે અને રસૂલે ખુદા ઉપર
જયારે આ આયતે ઝીલ કુરબા નાઝિલ થાય છે પછી
આ બાગ જનાબે ફાતેમા સ્લામુલ્લાહ અલય્હા હિબ્બા
કરી દે છે ગીફ્ટમાં આપે છે.

બાગે ફિદકથી એટલો બધો ફાયદો થતો હતો કે એક આખું શહેર સાયવી શકાય અને જે પણ લોકો બાગે ફિદકમાં કામ કરતા હતા તે બધાજ લોકોની દેખ ભાવ જનાબે ફાતેમા સ્વામુલ્લાહ અલય્હા કરતા હતા અને પોતાના ઘરેથી પોતાના હાથે તેઓની માટે જમવાનું બનાવતા હતા.

શા માટે બાગે ફિદક છીનવી લીધો?

ખલિફા ને ડર હતો કે જો આ બાગ એહલેબૈત પાસે રહ્યો તો તેઓ અમારી વિરુદ્ધ આ બાગ થકી મદદ મેળવી અમને નુકસાન પોહચાડી શકે છે

કેમકે ખિલાફત તો આ લોકોએ છીનવી લીધી હતી એટલે કે મોલા અલી અલચિહસ્સલામને જે ગદીર ખુમના મૈદાન માં ખલિફા બનાવાયા હતા તે ખિલાફત રસૂલ ની રેહલત પછી આ લોકોએ છીનવી લીધી હતી હવે ડર હતો જો આ બાગ તેઓ પાસે રહશે તો આ બાગની મદદ થકી તેઓ નુકસાન પોહચાડી શકે છે એટલે ખલિફા આ બાગ છીનવી લે છે અને જનાબે ફાતેમા સ્વામુલ્લાહ અલચહા આ બાગ મસ્જિદ માં

લેવા માટે જાય છે અને બાગની સાથે સાથે ખિલાફત અને બીજી બધીજ હકીકત બયાન કરી તેઓની ખિલાફતને નાહક અને બાતિલ દર્શાવે છે.

ખુદાવંદે મુતઆલની તોફીક મળી કે આ ખૂતબાના અમુક ભાગ તમારી સામે લાવી શક્યો, અલ્લાહ તઆલા અમારા આ નાયિઝ કાર્યને તેની બાગાહિમાં કબૂલ કરે (ઇલાહી આમીન "તકી હાફિઝ")

આ ખૂતબો ઈમામ હસન અલચિહસ્સલામ, ઈમામ હુસૈન અલચિહસ્સલામ, ઈમામ મોહમ્મદ બાકીર અલચિહસ્સલામ અને ઈમામ જાફરે સાદિક અલચિહસ્સલામ અને જનાબે ઝયનબ સલામુલ્લાહ અલચહાથી નકલ થયેલ છે
અહીંયા આપણે ખૂતબાના અમુક ભાગ બયાન કરશું.

1. ઓળખાણ

26) آیت وَآتِ ذَا الْقُرْبَىٰ حَقَّهُ (الإسراء 26)

અને તમે તમારા સગા સંબંધીઓને તેઓનો હક આપી
દ્યો

આ આયત નાઝિલ થવા પછી રસુલે ખુદા સલ્લલ્લાહો
અલ્લયહે વ આલેહી વ સલ્લમ, ફિદકને બીબી ઝહરા
સ્વામુલ્લાહ અલય્હાને આપી દીધો.

રસુલે ખુદા સલ્લલ્લાહો અલ્લયહે વ આલેહી વ સલ્લમ
ના ઇન્તેકાલ પછી ખલીફાએ એક હદીસ પોતાના
તરફથી બનાવી, આ દાવો કર્યો કે નબીઓ પોતાની
પછી વારસો નથી છોડતા.

એટલે ખલીફાએ બાગે ફિદક (જે બીબી ઝહરા

સ્વામુલ્લાહ અલય્હા પાસે હતો} હુકુમત થકી છીનવી
લેવામાં આવ્યો.

બીબી ફાતેમા સ્વામુલ્લાહ અલય્હા કહેતા રહી ગયા કે
રસૂલે ખુદા સલ્લલ્લાહો અલય્હે વ આલેહી વ સલ્લમે
આ ફિદક ને પોતાની વફાત પેહલા મને આપેલ હતો
અને આપ હઝરતે મોલા અલી અલય્હિસ્સલામ અને
ઉમ્મે અયમનને ગવાહ બનાવ્યા.

જયારે બીબી ફાતેમા સ્વામુલ્લાહ અલય્હા એ જોયું કે
આ દલીલ થી કંઈ ફાયદો ન થયો તો આપ અમુક
હાશમી ઓરતો સાથે મસ્જિદમાં તશરીફ લાવ્યા.
ઇબ્ને તયફુરે પોતાની કિતાબ બલાગતુનનીસામાં આ
ખૂતબાને અરબી ભાષાનો બેહતરીન ખૂતબો, અને
ફસીહ અને બ્લીગ ગણ્યો છે.

2 તોહીદ

તોહીદ એ કલમો છે કે જેની રૂહે હકીકત ઈખ્લાસમાં
રાખવામાં આવેલ છે એટલે દીલથી અલ્લાહને
માનવામાં આવે.

જ્યારે કઈ પણ ન હતું ત્યારે અલ્લાહે વસ્તુઓને પૈદા
કરી અને જેટલી પણ વસ્તુ બનાવી તેમાં તે કોઈનો
મોહતાજ ન હતો અને અલ્લાહે પોતના ઈરાદા પ્રમાણે
આ બધીજ વસ્તુ બનાવી છે.

અને જે કોઈ અલ્લાહની વાત માનશે તો અલ્લાહ તેને
જઝા અને સવાબ આપશે અને જે કોઈ નાફરમાની
કરશે તેને સઝા ને અઝાબ આપવામાં આવશે જેથી તે
પોતાના બંદાઓને અઝાબથી બચાવી શકે અને જન્નત
તરફ લઈ જાય.

૩.નબુવ્વત

હું ગવાહી આપું છું કે મારા બાબા હઝરત મોહમ્મદ સલ્લલ્લાહો અલ્લયહે વ આલેહી વ સલ્લમ અલ્લાહના રસુલ અને તેના બંદા છે.

નબીઓને નબી બનાવ્યા પહેલા અલ્લાહે તેની પસંદગી કરી અને તેને બનાવ્યા અને આપને નબી બનાવ્યા પહેલા આપનું નામ મોહમ્મદ સલ્લલ્લાહો અલ્લયહે વ આલેહી વ સલ્લમ રાખ્યું આપની પસંદગી એ સમયે કરવામાં આવી જયારે બધીજ મખલૂક ગૈબની દુનિયામાં છુપાએલી હતી.

4. રસુલના સમય પેહલા જાહેલિયતનો સમય કેવો હતો?

જયારે હઝરત રસુલે ખુદા સલ્વલ્લાહો અલયહે વ આલેહી વ સલ્લમને રસૂલ બનાવી મોકલયા ત્યારે બધાજ લોકો અલગ અલગ દીન અને ધર્મ ઉપર હતા અને તે લોકોની હાલત એવી હતી કે કોઈ આગની પૂજા કરતું હતું, તો કોઈ મૂર્તિની પૂજા કરતું હતું, અને ખુદા છે તેની જાણકારી હતી તો પણ ખુદાનો ઈનકાર કરતા હતા.

અલ્લાહ તઆલાએ મારા બાબા હઝરત મોહમ્મદ રસુલે ખુદા સલ્વલ્લાહો અલયહે વ આલેહી વ સલ્લમને મોકલી આ અંધેરી દુનિયાને નુરાની કરી દીધી અને લોકોના દિલોમાંથી જાહેલીયત અને અજ્ઞાનતા દુર કરી અને આંખો ઉપરથી પરદા હટાવ્યા.

મારા બાબાએ લોકોને ગુમરાહીથી નજાત આપી અને
અંધકારમાં રેહતા લોકોને રોશની આપી અને મક્કમ
દીન તરફ લઈ ગયા અને સીધા રસ્તા ઉપર ચાલવાની
દાવત આપી.

5.રસૂલ ની રેહલત

અલ્લાહ તઆલાએ મારા બાબાને ખુબજ મહેરબાની મોહબ્બત, ઇખતૈયાર અને ચાહતની સાથે પોતાની બાગાઈમાં બોલાવેલ છે.

હવે મોહમ્મદ સલ્લલ્લાહો અલયહે વ આલેહી વ સલ્લમ દુનિયાની સખ્તીથી આરામ મેળવી અલ્લાહ તઆલા કે જે માલિક અને જબ્બાર છે તેની બાગાઈમાં છે.

અલ્લાહ રહમત નાઝીલ કરે પોતાના નબી, અમીન ઉપર અને તેના ઉપર કે જે બધીજ મખલુકમાં પસંદીદા છે.

6.કુરાન

કુરાન થકી જે વસ્તુ વાજિબ છે તેની જાણકારી મળે છે,
કુરાન થકી જે વસ્તુ હરામ છે તેની ખબર પડે છે તો
પછી હરામ કરેલ વસ્તુથી બચવું અને ડરવું જોઈએ
આ કુરાનમાં રોશન દલીલો મોજૂદ છે.

કુરાનમાં મુસ્તહબ ફઝીલતો બયાન કરવામાં આવી છે
અને જેની તરફ આકર્ષણ આપવામાં આવ્યું છે
અને તેમાં મુબાહ વસ્તુ પણ બયાન થઈ છે જેને
અલ્લાહે લોકો માટે હલાલ કરેલ છે.

7 એહકામની હિકમત

તો પછી અલ્લાહે તમારી માટે ઈમાનને શિર્ક થી બચવા અને પાક થવા માટે મદદગાર બનાવયું છે. ખુદાએ નમાઝને વાજિબ કરી જેથી ધમંડથી બચી શકો, અને ઝકાતને નફસને પાક કરવા માટે અને રીઝકને ઝીંદગી વધારવાનો ઝરીયો બનાવ્યો છે. અને રોઝાને ખૂલુસ વધારવા માટે અને હજને દીનની તાકાત વધારવા માટે વાજિબ કરેલ છે. અદલ અને ન્યાયને વાજિબ કર્યું જેથી લોકોના દિલ એક બીજાથી હળીમળીને રહે. અમારી પેરવી અને ઇતાઅત મુસલમાનોની વ્યવસ્થા જળાવાઈ રહે તે માટે રાખેલ છે. અને અમારી ઈમામતને લોકોમાં ભાગલા ન પડે તે માટે

અને લોકો સલામત રહે તે માટે રાખેલ છે.

અને જેહાદને ઇસ્લામી ઇજ્જત માટે રાખેલ.

અને મુસીબતમાં સબરને સવાબ વધારવા માટે રાખેલ છે.

અને અમ્ર બિલ મારુફને બધાજ લોકોના ફાયદા માટે રાખેલ છે.

અને માં બાપ સાથે નેકી અને સારો વર્તાવ ખુદાની નારાઝગીથી બચવા માટે રાખેલ છે.

અને સીલ્હે રહમ ઝીંદગીને વધારવા માટે અને ઓલાદ અને ખાનદાનના સભ્યો વધારવા માટે રાખેલ છે.

કેસાસને લોહી લુહાણથી બચી શકીએ તે માટે રાખેલ છે.

અને નઝર વફા કરવાથી મગફેરતમાં અસર પેદા થાય છે.

તરાજુના વજનમાં માપ તોલ કરતા વધારે આપવું બરકતનું કારણ બને છે.

અને શરાબની મનાઈ એ માટે રાખેલ છે જેથી
બુરાઈથી બચી શકો.

અને ઝીનાની તોહમત લગાડવાની એ માટે મનાઈ
કરેલ જેથી દુનિયા વ આખેરતની લાનતથી બચી શકો.
અને ચોરી ન કરવી જેથી બીજાનો માલ ઇજાઝત વગર
વાપરવાથી બચી શકો.

અને ખુદાએ શિર્ક એટલા માટે હરામ કર્યું જેથી લોકો
ફક્ત અલ્લાહને માને અને દીલ થી માને એટલે ખુદાથી
એવી રીતે ડરો જેવી રીતે ડરવાનો હક છે અને જયારે
મરો તો મુસલામનની મોત મરો.

અને અલ્લાહના હુકમ ની પેરવી કરો અને અલ્લાહે જે
વસ્તુ કરવાની કીધી છે તે કરો અને જેની મનાઈ કરી છે
તેનાથી બચો કેમકે અલ્લાહના બંદાઓ માંથી ખાલી
ઈલ્મ રાખનાર જ અલ્લાહથી ડરે છે.

8 .પોતાનો પરિચય.

એ લોકો ! ઓળખી લ્યો કે હું ફાતેમા છું અને હઝરત મોહમ્મદ મુસ્તફા સલ્લલ્લાહો અલયહે વ આલેહી વ સલ્લમ મારા બાબા છે.

મારી છેલ્લી વાત એ છે જે મે શરૂવાતમાં કીધી હતી. "અને હું જે બોલું છું તે ખોટું નથી બોલતી" અને મારા કાર્યોમાં ભૂલની બિલકુલ સંભાવના નથી.

બેશક તમારા પાસે અલ્લાહ નો એ રસુલ આવ્યો જે તમારા માંથી છે

અને તમારું પરેશાની માં પડવું એમને બિલકુલ સારું નોહતું લાગતું

અને તે તમારી ખુબજ વધારે ભલાઈ ચાહતા હતા અને મોમીનો માટે ખુબજ વધારે મહેરબાન હતા.

જો તમે નસબની વાત કરો તો હઝરત મોહમ્મદ

સલ્લલ્લાહો અલયહે વ આવેહી વ સલ્લમ મારા બાબા
છે તમારી સ્ત્રીઓના નહિ.

અને તે અલી અલય્હિસ્સલામના ભાઈ છે તમારા
લોકોના નહિ, અને આ નસબ બેહતરીન નસબ છે!
એ મૂર્તીઓ તોડતા રહ્યા અને મુશરિક લોકોના
સરદારોને ખતમ કરતા રહ્યા; અહિયા સુધી કે
મુશરિક લોકો હારી ગયા અને તેઓ પીઠ દેખાડી
ભાગી ગયા, જેહાલતની રાત ખતમ થઈ અને
ઉમ્મીદની સવાર દેખાવા લાગી અને હક તેની સાચી
શકલો સુરતમાં જાહેર થયું.

9. રસૂલનો એહસાન.

અય લોકો! તમો આગના ખાડાના કિનારા ઉપર હતા
અને એવા બદનામ હતા જેવી રીતે પગ નીચે ધૂળ હોય,
તમો ખરાબ પાણી પિતા હતા અને પાંદડા તમારો
ખોરાક હતો,

એવા સમયે ખુદાવંદે આલમે તમારા માટે હઝરત
મોહમ્મદ સલ્લલ્લાહો અલયહે વ આલેહી વ સલ્લમ
મોકલ્યા અને બધીજ તકલીફોથી તમને નજાત આપી,
અને આ સમયે આપ હઝરતે વરુ જેવા તાકતવર અરબ
સાથે મુકાબલો કર્યો અને ગુમરાહ એહલે કિતાબના
લોકો સાથે મુકાબલો કર્યો.

10 .અમિરૂલ મોઅમેનીનનો એહસાન.

અને જ્યારે પણ શૈતાન માથું ઉભું કરે છે અને મુશરીફ લોકો સાંપ બની ડંક મારવાની કોશિશ કરે છે ત્યારે રસુલે ખુદા સલ્લલ્લાહો અલયહે વ આલેહી વ સલ્લમ પોતાના ભાઈ અલી અલય્હિસ્સલામને આગળ કરતા

અને આપ આ પરેશાનીને દુર કરી દેતા.

અને પછી મોલા અલી અલય્હિસ્સલામ પોતાની બહાદુરી થકી એ સમય સુધી પાછા ન ફરતા જ્યાં સુધી દુશ્મનોને પોતાના પગની ધૂળ નીચે ચુર ચૂર ન કરી દેતા,

અને આ ફિતનાઓની આગને પોતાની તલવાર થકી ખામોશ કરી દેતા. અને આપ અલ્લાહની રાહમાં તકલીફો સહન કરનાર હતા.

11 .કુરૈશના લોકોની સ્થિતિ

અને અલી અલય્હિસ્સલામ બધીજ વસ્તુમાં રસુલે ખુદા
સલ્વલ્લાહો અલયહે વ આલેહી વ સલ્લમથી નજીક

હતા અને તે અવલીયાએ ખુદાના સરદાર છે.

આ સમય દરમિયાન મારા શોહર હિદાયત ના રસ્તામાં

મક્કમ, આલ્લાહના બંદાઓની મદદ કરનાર, અને

મેહનત કરનાર અને ખુબજ વધારે મેહનત કરનાર

હતા. એ સમયે તમારા લોકોની હાલત એવી હતી કે

તમો ખુશહાલ ઝીંદગી ગુજારતા હતા અને અમારી

ઉપર તકલીફો આવવાની રાહ જોઈ રહ્યા હતા અને

અમારી માટે પરેશાની અને જંગની આશાઓ રાખતા

હતા,

અને તમો લોકો જંગના સમય ઉપર પાછળ ભાગી

ચાલ્યા જતા હતા.

અને જંગના મેદાનથી ભાગી જતા હતા
અને જયારે છેલ્લા પયગમ્બર અંબિયા અને અસ્ફીયા
પાસે જતા રહ્યા ત્યારે તમારા લોકોમાં જે નેફાક હતું તે
જાહેર થયું (મુનાફિક થઈ ગયા)

અને તમોએ દીની ચાદર પાછળ મૂકી દીધી અને
ગુમરાહ લોકોની જીભ ખુલ્લી ગઈ અને અત્યાચારી
લોકો ઉભરી ઉભરીને સામે આવવા લાગ્યા, અને
બાતિલનો સાથ દેવા વાળા અને બાતિલને માનવા
વાળા પણ જાહેર થઈ ગયા અને તેઓની જીભ પણ
ખુલ્લી ગઈ અને તેઓએ તમારા ઘરમાં રાજ કરવાનું
ચાલુ કરી દીધું. શૈતાને ખૂણામાંથી પોતાનું માથું બહાર
કાઢ્યું.

અને તેએ તમને લોકોને અવાજ આપી અને તમે પણ
તેની હા માં હા રાખી અને લબ્બૈક કીધું અને તમને
બેહકાવવામાં આવ્યા અને તમે તેની મદદ કરી.

12.ફિતનાની આગ.

જો કે તમારા સાથે રસૂલે ખુદાએ જે વાયદો કરેલ હતો
તે સમય હજી વધારે નથી ગયો
અને તેમની જુદાઈનો ઝખ્મ હજી તાજો હતો અને તે
ઝખ્મ ગયો નથી
અને રસૂલે ખુદા હજી દફન પણ નહોતા થયા કે તમે
શૈતાની કાર્યો તરફ ચાલવા લાગ્યા તે ગુમાન કરીને કે
ફિતનાનો ડર પૈદા થઈ ગયો હતો જો કે આ ગુમાન
અને આ શંકા ખોટી હતી.

ધ્યાન રાખો! મુનાફિક ફિતનામાં પડી ગયા અને
જહન્નમે આ કાફિરોને ઘેરી લીધેલ છે.
તમોએ શૈતાનની ગુમરાહ અવાજ ઉપર હા પાડી અને
લબ્બૈક કહ્યું ખુદાના રોશન દીનને ખામોશ કરવાનો,

અને અલ્લાહના પસંદીદા પૈગંબરની સુન્નતોને

મિટાવવાનો ઈરાદો કરી લીધો

તમે જાગવાના બહાને ખામોશીથી દૂધ પીવા લાગ્યા
અને રસૂલે ખુદાના અહલેબૈત અને ઓલાદની વિરુદ્ધ
ગાઢ વૃક્ષો અને જાડિયોમાં છુપાઈને ચાલ રમવા લાગ્યા
અને અમો તમારા કાર્યો પર સબ્ર કરવા લાગ્યા જેવી
રીતે કોઈ ચાકુના કાટ ખાય જવા ઉપર સબ્ર કરે છે
અને નેઝાને છાતીમાં ધુસ્વા પછી સબ્ર કરે છે.

13. હુજાત તમામ કરી

અય ઓલાદે ફલાહ! (ખલીફાને કહે છે) શું અલ્લાહની કિતાબમાં એમ છે કે તું તારા બાપનો વારસો મેળવી શક પરંતુ હું મારા બાબાનો વારસો ન મેળવી શકું?! શું તે જાણી જોઈને અલ્લાહની કિતાબને છોડી દીધી છે અને તેનાથી પીઠ ફેરવી લીધેલ છે?!

અલ્લાહ તઆલા કુરાન ફરમાવે છે: સુલેમાન દાઉદના વારિસ બન્યા.

અલ્લાહે ઝકરિયાનો કિસ્સો બયાન કરેલ છે અને આ દુઆ નકલ કરી કે તે લોકો એ કહ્યું કે: ખુદાયા! મને તારી પાસેથી એક વારિસ અતા કર જે મારો વારસો મેળવે અને આવે યાકુબને વારિસ તરીકે મળે.

અલ્લાહ ફરમાવે છે કે: સગા સબંધીઓ એક બીજાના વારેસાના વધુ હકદાર છે.

અલ્લાહ તમને તમારા ઓલાદના માટે હુકમ કરેલ છે કે
એક છોકરાનો હિસ્સો બે છોકરીના હિસ્સા બરાબર
છે.

અલ્લાહ ફરમાવે છે: જો કોઈ મૃત્યુ પામવા વાળો માલ
મૂકી ચાલ્યો જાય તો તે માતા પિતા અને સગા વ્હાલા
માટે વસિયત કરે, આ પરહેઝગાર લોકોની ગરદન
ઉપર એક હક છે.

તમે આ ગુમાન કરી રાખ્યો છે કે વારેસામાં મારો કોઈ
હક નથી અને હું મારા બાબાથી કોઈ વારેસો મેળવી
નથી શકતી?

શું અલ્લાહે મીરાસની આયત સાથે તમને મખ્સુસ કરેલ
છે અને મારા પિતાને દુર રાખેલ છે?

14.કયામતમાં હિસાબ થશે

શું ખુદાએ તમને લોકોને કોઈ ખાસ આયતથી મખ્સુસ કરેલ છે અને મારા બાબા ને તેનાથી અલગ કરેલ છે? અથવા તમારું કેહવાનું એ છે કે બે શરીયતના માનનાર એક બીજાના વારિસ ન બની શકે. અને હું અને મારા બાબા એક શરિયત ઉપર નથી?

કે પછી તમે લોકો કુરાનના ખાસ વાતો અને જાહેર વાતોને મારા બાબા અને શોહર કરતા વધુ જાણો છો?! હવે જાવ, લઈ જાવ આ ફિદકની મિલકત જે તે ઊંટની જેવી છે જેની દોરી ખેંચી લેવામાં આવી હોય અને તેની કજાવા રાખી દેવામાં આવી હશે,

(હવે એ સફર માટે તૈયાર અને આઝાદ છે અને તેના માટે હવે કોઈ રોક ટોક નથી) આ તે દિવસે તમારી

સામે હશે જયારે તમને કબર માંથી ઉઠાડવામાં
આવશે.

ત્યારે ફેંસલો કરવા વાળો, ખુદા અને હઝરત રસુલે ખુદા
સલ્વલ્લાહો અલયહે વ આલેહી વ સલ્લમ હશે અને
વાયદાની જગ્યા કયામત હશે.

15 અનસારને ખિતાબ

અય નોજવાનો, મિલ્લતના મદદગાર, અને ઈસ્લામની
હિફાઝત કરનારાઓ ! મારા હકમાં આ સુસતી કેવી? !
મારો હક લૂટી લેવામાં આવ્યો તેમાં ગફલત શા માટે?
શું મારા બાબા રસૂલે ખુદા સલ્લલ્લાહો અલયહે વ
આલેહી વ સલ્લમે નોહતું ફરમાવ્યું કે: કોઈ પણ
વ્યક્તિની હિફાઝત તેની ઓલાદની હિફાઝત કરવાથી
થાય છે

કેટલી જલદી તમે (દીનમાં બિદઅત) પેદા કરી દીધી,
કેટલી જલદી તમે લોકોએ તમારા અંદરની નફરત
બહાર કાઢી,
રસૂલે ખુદા સલ્લલ્લાહો અલયહે વ આલેહી વ સલ્લમની
રેહલતની સાથે સાથે તમોએ રસૂલના ખાનદાનનો
એહતેરામ ખતમ કરી દિધો અને તમોએ રસૂલનો

એહતેરામ પણ બાકી ન રાખ્યો.

ખુદાની કસમ! આ ખુબજ મોટી દુર્ઘટના અને ખુબજ
મોટી મુસીબત છે.

અને હઝરત મોહમ્મદ સલ્લલ્લાહો અલ્હયે વ આલેહી
વ સલ્લમ અલ્લાહના રસૂલ છે અને આપની પેહલા
પણ ઘણા બધાં રસૂલ આવી ગયા હતા
તો જો આપ મોતની આગોશમાં ચાલ્યા ગયા અથવા
કતલ થઈ ગયા તો શું તમે લોકો ઉંધા પગે ચાલ્યા
જશો?

અને જે વ્યક્તિ પણ પાછલા પગે ભાગશે તો તે
અલ્લાહને હરગીઝ નુકસાન નહીં પોહયાડી શકશે અને
જે અલ્લાહના શુક્ર કરનાર બંદાઓ છે તને અલ્લાહ
જલ્દી જઝા અને સવાબ અતા કરશે.

અય બની કયલાહ (ખલિફા ને ખિતાબ કરી કહે છે) શું
મારા પિતાની મિરાસ આવીજ રીતે લૂંટીને લઈ જશો
અને તમો એવીજ રીતે જોતાં અને સાંભળતા રહશો.

અને પછી જો તમે અને જમીન પર રહેનાર તમામ
લોકો કુફ ઈખતીયાર કરી લ્યો તો પણ ખુદા કોઈનો
મોહતાજ નથી અને તે પોતાની જાત માટે હમ્દ નો
લાયક છે.

વસ્સવામ. ઇલતેમાસે દુઆ.